

सन २०१६-१७ या आर्थिक वर्षात केंद्र शासन पुरस्कृत स्मार्ट सिटी अभियानांतर्गत दुसऱ्या टप्प्यात निवडण्यात आलेल्या राज्यातील पाच स्मार्ट शहरांना स्मार्ट सिटी प्रस्तावांची अंमलबजावणी करण्याकरीता निधीचे वितरण (केंद्र हिस्सा).

महाराष्ट्र शासन

नगर विकास विभाग

शासन निर्णय क्र. स्मार्टसि-२०१७/प्र.क्र. ६१/नवि-२३

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२,

दिनांक- ०१ मार्च, २०१७

संदर्भ:-

- (१) केंद्र शासन आदेश क्र. के-१५०१६/१४७(८)/२०१५-एससी-१, दिनांक ११.०१.२०१७
- (२) केंद्र शासन आदेश क्र. के-१५०१६/१४७ (७)/२०१५-एससी-१, दिनांक ०४.०१.२०१७
- (३) केंद्र शासन आदेश क्र. के-१५०१६/१४७ (८)/२०१५-एससी-१, दिनांक ०४.०१.२०१७
- (४) केंद्र शासन आदेश क्र. के-१५०१६/१४७ (९)/२०१५-एससी-१, दिनांक ०४.०१.२०१७
- (५) केंद्र शासन आदेश क्र. के-१५०१६/१४७ (२)/२०१५-एससी-१, दिनांक ०४.०१.२०१७
- (६) शासन निर्णय क्र.स्मार्टसि.-२०१६/अनौसं-५८/प्र.क्र.२६१/नवि-२३, दिनांक १८.०६.२०१६

प्रस्तावना:-

केंद्र शासन पुरस्कृत स्मार्ट सिटी अभियानांतर्गत दुसऱ्या टप्प्यात निवडलेल्या राज्यातील कल्याण-डोंबिवली, नागपुर, नाशिक, ठाणे व औरंगाबाद या पाच शहरांकरीता प्रकल्प निधी, केंद्रशासन हिस्सा, रुपये ४२०.०० कोटी इतकी रक्कम वितरीत करण्याची बाब शासनाच्या विचाराधीन होती.

शासन निर्णय:-

- (१) केंद्र शासन पुरस्कृत स्मार्ट सिटी अभियानांतर्गत दुसऱ्या टप्प्यात स्पर्धात्मक पद्धतीने निवडण्यात आलेल्या कल्याण-डोंबिवली (रु. ९०.०० कोटी), नागपुर (रु. ९०.०० कोटी), नाशिक (रु. ९०.०० कोटी), ठाणे (रु. ६०.०० कोटी) व औरंगाबाद (रु. ९०.०० कोटी) या पाच शहरांना अभियानांतर्गत प्रकल्प राबविण्याकरीता केंद्र शासनाने संदर्भाधीन क्र. १ ते ५ नुसार एकूण रुपये ४२०.०० कोटी इतका निधी राज्य शासनास उपलब्ध केला आहे.

सदर निधी खालील तक्त्यात विनिर्दिष्टित केल्याप्रमाणे जिल्हाधिकारी, ठाणे, नागपुर, नाशिक, औरंगाबाद यांच्या बीडीएस प्रणालीवर वर्ग करण्यात येत आहे.

(रूपये कोटीत)

अ. क्र	नागरी स्थानिक स्वराज संस्था	जिल्हा	केंद्र शासनाने वितरीत केलेला निधी (केंद्र हिस्सा)		उपलब्ध निधीच्या मर्यादित सध्या वितरीत करावयाचा निधी
			निधी	उद्देश	
१	कल्याण-डोंबिवली	ठाणे	९०.००	प्रकल्प निधी	९०.००
२	नागपुर	नागपुर	९०.००	प्रकल्प निधी	९०.००
३	नाशिक	नाशिक	९०.००	प्रकल्प निधी	९०.००
४	ठाणे	ठाणे	६०.००	प्रकल्प निधी	६०.००
५	औरंगाबाद	औरंगाबाद	९०.००	प्रकल्प निधी	९०.००
एकूण			४२०.००	--	४२०.००

(२) सदर निधी वितरणासाठी संबंधित जिल्ह्याचे जिल्हाधिकारी यांना नियंत्रक अधिकारी म्हणून म्हणून घोषित करण्यात येत आहे. जिल्हाधिकारी कार्यालयातील आहरण व संवितरण अधिकारी यांनी सदर निधीबाबतचे देयक कोषागार कार्यालयात सादर करून स्मार्ट सिटी अभियान राबविण्याकरीता स्थापन करण्यात आलेल्या संबंधित शहराच्या विशेष उद्देश वहनाच्या नावाने उपरोक्त विवरणपत्रामध्ये दर्शविल्यानुसार विहित कार्यपद्धतीनुसार तीन दिवसाच्या आत वितरीत करणेबाबत आवश्यक कार्यवाही करून याबाबत केलेल्या कार्यवाहीचा अहवाल शासनास सादर करावा.

(३) उपरोक्त अनुदानाचा वापर करण्याची मान्यता खालील अटीच्या अधीन राहून देण्यात येत आहे :-

(अ) उक्त निधी जिल्हाधिकारी, ठाणे, नागपुर, औरंगाबाद, नाशिक यांनी क्रमशः ठाणे स्मार्ट सिटी लिमिटेड, नागपुर स्मार्ट अँड सस्टेनेबल सिटी डेव्हलपमेंट कॉर्पोरेशन, औरंगाबाद स्मार्ट सिटी डेव्हलपमेंट कॉर्पोरेशन लिमिटेड, नाशिक म्युनिसिपल स्मार्ट सिटी डेव्हलपमेंट कॉर्पोरेशन व स्मार्ट कल्याण-डोंबिवली डेव्हलपमेंट कॉर्पोरेशन लिमिटेड यांना आदेश मिळाल्यापासून तीन दिवसात वितरीत करणे आवश्यक राहिल.

(ब) शासन निर्णय दिनांक १८.०६.२०१६ मधील नमुद अटीची पूर्तता केल्यानंतरच ठाणे स्मार्ट सिटी लिमिटेड, नागपुर स्मार्ट अँड सस्टेनेबल सिटी डेव्हलपमेंट कॉर्पोरेशन, औरंगाबाद स्मार्ट सिटी डेव्हलपमेंट कॉर्पोरेशन लिमिटेड, नाशिक म्युनिसिपल स्मार्ट सिटी डेव्हलपमेंट कॉर्पोरेशन व स्मार्ट कल्याण-डोंबिवली डेव्हलपमेंट कॉर्पोरेशन लिमिटेड या पाच विशेष उद्देश वहनांना सदर निधी वापरता येईल.

तसेच उक्त अटींची पूर्तता करण्याची व सदर निधी अटींची पूर्तता झाल्यानंतरच वापरण्याची संपूर्ण जबाबदारी संबंधित महानगरपालिकेचे आयुक्त व संबंधित मुख्य कार्यकारी अधिकारी, विशेष उद्देश वाहनाच्या (एस.पी.व्ही.) यांची संयुक्तीकपणे राहिल.

(क) सदर निधीचा प्रकल्पाव्यतिरिक्त इतर बाबींवरील खर्चासाठी वापरता येणार नाही व तसे झाल्यास ही आर्थिक अनियमितता मानली जाईल. अशा अनियमिततेसाठी संबंधित महानगरपालिका आयुक्तांची पूर्णपणे जबाबदारी राहिल.

(ड) सदर निधीचा विनियोग ज्या कारणांसाठी निधी मंजूर केला आहे त्याच कारणांसाठी करण्यात यावा. सदर निधी खर्च झाल्यानंतर त्याचे उपयोगिता प्रमाणपत्र, तसेच प्रकल्पाचे उद्दिष्ट व साध्य याची माहिती केंद्र शासनाने विहित केल्याप्रमाणे सादर करणे बंधनकारक राहिल.

(इ) सदर शासन निर्णयान्वये प्राप्त निधीचे उपयोगिता प्रमाणपत्र विहित नमुन्यात उपलब्ध करून संबंधित महालेखापाल कार्यालयाकडे सादर करण्याची जबाबदारी नियंत्रक अधिकारी या नात्याने संबंधित जिल्हाधिकारी यांची राहिल.

(ई) संबंधित स्मार्ट शहरांच्या महानगरपालिकांनी ५०:२५:२५ (केंद्र:राज्य:नागरी स्थानिक स्वराज्य संस्था) या सुत्राप्रमाणे त्यांच्या हिश्याची रक्कम विशेष उद्देश वाहनाच्या बँक खात्यात सन २०१६-१७ हे आर्थिक वर्ष संपण्यापुर्वी जमा करणे बंधनकारक राहिल. याबाबतची संपूर्ण जबाबदारी संबंधित महानगरपालिकेच्या आयुक्तांची राहिल.

(४) उपरोक्त विवरणपत्रामध्ये नमूद रूपये ४,२०,००,००,०००/- (रुपये चारशे वीस कोटी) इतक्या रक्कमेचा खर्च हा नगर विकास विभाग- मागणी क्रमांक एफ-२, नगर विकास, १९१-महानगरपालिकांना सहाय्य, केंद्र सहाय्यक अनुदानीत योजना (००) (८१) स्मार्ट सिटी अभियानासाठी महानगरपालिकांना सहाय्य (केंद्र हिस्सा ५० टक्के) (२२१७ ९९१२), ३१, सहाय्यक अनुदाने (वेतनेतर), दत्तमत, या लेखशिर्षामधून सन २०१६-१७ या आर्थिक वर्षातील मंजूर तरतूदीतून भागविण्यात यावा.

(५) सदर शासन निर्णय हा वित्त विभागाच्या शासन परिपत्रक क्रमांक, अर्थसं-२०१७/प्र.क्र.८९/अर्थ-३, दिनांक ०८.०२.२०१७ तथा वित्त विभाग अनौपचारिक संदर्भ क्र.१२९/अर्थ-१६, दिनांक १८.०२.२०१७ च्या मंजूरी अन्वये निधी वितरीत करण्यास देण्यात आलेल्या प्राधिकारानुसार निर्गमित करण्यात येत आहे.

(६) सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१७०३०२१२२४५११२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजित म.कवडे)

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई

२. मा.मुख्यमंत्री यांचे अप्पर मुख्य सचिव, मंत्रालय, मुंबई
३. मा.विरोधी पक्ष नेते, महाराष्ट्र विधानसभा, यांचे खाजगी सचिव
४. मा.विरोधी पक्ष नेते, महाराष्ट्र विधानपरिषद यांचे खाजगी सचिव
५. मा.मंत्री, वित्त व नियोजन यांचे खाजगी सचिव, मंत्रालय, मुंबई
६. मा.राज्यमंत्री, नगर विकास विभाग यांचे खाजगी सचिव, मंत्रालय, मुंबई
७. मुख्य सचिव, महाराष्ट्र राज्य, मंत्रालय, मुंबई
८. अप्पर मुख्य सचिव, वित्त विभाग, मंत्रालय, मुंबई
९. अप्पर मुख्य सचिव, नियोजन विभाग,
१०. अप्पर मुख्य सचिव, माहिती व तंत्रज्ञान विभाग, मंत्रालय, मुंबई
११. प्रधान सचिव, नगर विकास विभाग-१, मंत्रालय, मुंबई
१२. प्रधान सचिव, (नगर विकास-२), मंत्रालय, मुंबई
१३. महासंचालक, माहिती व जनसंपर्क विभाग, मंत्रालय, मुंबई
१४. महालेखाकार (लेखा व अनुज्ञेयता)-१, मुंबई
१५. महालेखाकार (लेखा व अनुज्ञेयता)-२, नागपूर
१६. सह सचिव (अर्थसंकल्प), नगर विकास विभाग, मंत्रालय, मुंबई
१७. जिल्हाधिकारी, ठाणे/औरंगाबाद/नागपूर/नाशिक
१८. मुख्य कार्यकारी अधिकारी, ठाणे स्मार्ट सिटी लिमिटेड/नागपूर स्मार्ट अँड सस्टेनेबल सिटी डेव्हलपमेंट कॉर्पोरेशन/औरंगाबाद स्मार्ट सिटी डेव्हलपमेंट कॉर्पोरेशन लिमिटेड/नाशिक म्युनिसिपल स्मार्ट सिटी डेव्हलपमेंट कॉर्पोरेशन/स्मार्ट कल्याण-डोंबिवली डेव्हलपमेंट कॉर्पोरेशन लिमिटेड
१९. आयुक्त ठाणे/औरंगाबाद/नागपूर/नाशिक/कल्याण-डोंबिवली महानगरपालिका.
२०. जिल्हा कोषागार अधिकारी, ठाणे/औरंगाबाद/नागपूर/नाशिक जिल्हा
२१. जिल्हा प्रशासन अधिकारी, जिल्हाधिकारी कार्यालय, ठाणे/औरंगाबाद/नागपूर/नाशिक जिल्हा
२२. निवड नस्ती, नवि-२३.